

गायूं वाधाई ज़ाओ रघुराई साकेत जो सरदार री ।

अजु बाल रुप धारे आयो आ ॥

शोभा सागरु रुप उजागरु प्यारो रघुकुल चंदा

दशरथ नन्दन सब जग वन्दन संतनि को सुखकंदा

साकेत साईं जिण सदाई सावलडो सुकमार री—अजु

पुत्रेष्ठी यज्ञ गुरु अ रचायो बालक जन्म जे लाइ

खणी खीरणी प्रघटु थियडो यज्ञ पुरुषु सुखदाय

देई वरदाना चयो भगवाना थींदो रामचंद्र अवतार री ॥

सिक श्रद्धा सां खीरणी खाई राणियूं टेई हर्षायूं

तंहि दींह खां वठी सारे जग में थी वेयूं मंगल वाधायूं

पतितनि पावनु जनमन भावन थियो कौशल्या कुमार री ॥

भरतु लखणु ऐं रिपसूदन भी कैकेई सुमित्रा जाया

चार पदार्थ पाए दशरथ भाग भला पंहिजा भांया

द्रिसी नेण ठरिया थिया हिन्यड़ा हरया छायो जग जैकार री ॥

याचिक धनी कया महाराजा खोले खूबु खजाना

श्रीराम जन्म सां सारे जग में थियड़ा मंगल नाना

मैगसि स्वामी अन्तर्यामी प्रेमियुनि पालणहार री ॥